



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 340 - திருவள்ளூர் ஆண்டு 2057 - ஆடி 05 - செவ்வாய்க்கிழமை 21 ஜூலை 2026 - கோவை ★★ 8 பக்கங்கள் Established : 10.8.1942 - Volume : 84 - Issue 340 - Thiruvalluvar Year - 2057 - Aadi 05 - Tuesday 21 July 2026 - Kovai ★★ 8 Pages ₹ 5.00

சென்னை விமான நிலையத்தில் கழகத் தலைவருக்கு உற்சாக வரவேற்பு!



இலண்டன் சென்றிருந்த கழகத் தலைவர் மு.க.ஸ்டாலின் அவர்கள், நேற்று முன்தினம் (19.7.2026) இரவு சென்னை வந்தடைந்தார்கள். விமான நிலையத்தில் கழகத் தலைவர் அவர்களுக்கு ஏராளமான கழகத்தினர் உற்சாக வரவேற்பளித்த காட்சியை படத்தில் காணலாம்.

நாடாளுமன்றம் இன்று கூடுகிறது! ஒன்றிய அரசு கூட்டிய

அனைத்துக் கட்சிக் கூட்டத்தில் தி.மு.க. உள்ளிட எதிர்க்கட்சிகள் வெளிநடப்பு!

திரிணாமுல் காங். பிளவு கோஷ்டி பங்கேற்றதால் எதிர்ப்பு!

புதுடெல்லி, ஜூலை 21-
நாடாளுமன்ற மழைக்கால கூட்டத்தொடர் இன்று தொடங்குவதை முன்னிட்டு புதுடெல்லியில் (19.7.2026) அனைத்துக் கட்சிக் கூட்டம் நடைபெற்றது. இக்கூட்டத்தில் திரிணாமுல் காங்கிரஸ் கட்சியைச் சேர்ந்த அதிருப்தி எம்.பி.க்கள் பங்கேற்றதால், இக்கூட்டத்தில் இருந்து தி.மு.க., காங்கிரஸ், சமாஜ்வாதி, திரிணாமுல் காங்கிரஸ் உள்ளிட்ட எதிர்க்கட்சிகள் வெளிநடப்பு செய்தன.

நாடாளுமன்ற மழைக்கால கூட்டத்தொடர் (20.07.2026) தொடங்கி.



ஆகஸ்ட் 13 வரை நடக்கிறது.

இக்கூட்டத்தொடரில், மகளிர் இட ஒதுக்கீடு மசோதா, தொகுதி மறுவரையறை மசோதா, ஒரே நாடு: ஒரே தேர்தல், தேசிய கவுரவ அம்மதிப்பு தடுப்பு திருத்த மசோதாவை நிறைவேற்ற பா.ஜ., தலைமையிலான

தே.ஜ., கூட்டணி அரசு முடிவு செய்துள்ளது.

இந்நிலையில், (19.07.2026) ஒன்றிய அமைச்சர் ராஜ்நாத் சிங் தலைமையில் அனைத்துக் கட்சிக் கூட்டம் நடந்தது. இதில், ஒன்றிய அமைச்சர்கள் அமித் ஷா, கிரண் ரிஜிஜ் உள்ளிட்டோர் பங்கேற்றனர்.

டி.ஆர்.பாலு - திருச்சி சிவா பங்கேற்பு!

தி.மு.க. சார்பில் மக்களவைகழகக்குழுத்தலைவர் டி.ஆர்.பாலு, மாநிலங்களவை கழகக் குழுத் தலைவர் திருச்சி சிவா உள்ளிட்ட பல்வேறு கட்சிகளைச் சேர்ந்தவர்கள் பங்கேற்றனர்.

திரிணாமுல் காங்கிரஸ் கட்சியைச் சேர்ந்த அதிருப்தி எம்.பி.க்கள் பங்கேற்றதால், தி.மு.க., காங்கிரஸ், சமாஜ்வாதி உள்ளிட்ட கட்சிகள் கடும் எதிர்ப்பு தெரிவித்தனர்.

எதிர்க்கட்சிகள் கூண்டோடு வெளிநடப்பு!

பிறகு அனைத்துக் கட்சிக் கூட்டத்தில் இருந்து தி.மு.க., சமாஜ்வாதி காங்கிரஸ், திரிணாமுல் காங்கிரஸ், ஆம் ஆத்மி, சிவசேனா, சமத்துவ பிரிவு உள்ளிட்ட எதிர்க்கட்சிகள் கூண்டோடு வெளிநடப்பு செய்தன. கூட்டத்தில் மசோதா மீது எதிர்க்கட்சிகள் ஆக்கபூர்வமான விவாதங்களை முன்வைக்கவும், சுமுகமாக மழைக்கால கூட்டத்தொடரை நடத்த ஒத்துழைப்பு வழங்கவும் ஒன்றிய அரசு தரப்பில் கேட்டுக்கொள்ளப்பட்டது.

நாடாளுமன்றக் கூட்டத்தில் ஒன்றிய அரசால் பிறப்பிக்கப்பட்ட சில அவசர சட்டங்களுக்கு மாற்றான மசோதாக்கள், இந்தக் கூட்டத் தொடரில் அறிமுகப்படுத்தப்பட உள்ளன.

முக்கிய மசோதாக்கள் தாக்கலாகவுள்ள நிலையில், ஒன்றிய அரசுக்கு எதிராக நீட்டிவினாத்தாள் கசிவு, அயோத்தி ராமர் கோயில் நன்கொடை முறைகேடு, மேற்காசிய தாக்குதல்களில் இந்திய மாலுமிகள் உயிரிழப்பு, விலைவாசி உயர்வு உள்ளிட்ட விவகாரங்களை எழுப்ப எதிர்க்கட்சிகள் முடிவு செய்துள்ளன.

ரூ.300 கோடி மதிப்பீட்டில் 'திராவிட மாடல்' ஆட்சியில் கட்டப்பட கோவை 'பெரியார் அறிவுலகம்' திறப்பு விழா எப்போது?

முதல்வர் தேதிக்காகக் காத்திருக்கும் அவலம்!

கோவை, ஜூலை 21-
கடந்த கால திராவிட மாடல் ஆட்சியில் முத்துவேல் கருணாநிதி ஸ்டாலின் அவர்கள் கோயம்புத்தூரில் ஒரு நூலகம் அமைக்க வேண்டும் என்று முடிவு செய்து அந்த நூலகத்திற்கு பெரியார் அறிவு உலகம் என்ற பெயரை சூட்டி அவரின் திருக்கரத்தால் 6.11.2024 அன்று இந்தப் பணியை துவக்கி வைத்தார்கள்.

ரூபாய் 245 கோடி மதிப்பீட்டில் இந்த நூலகத்தின் கட்டிடமும் 50 கோடி ரூபாய் மதிப்பீட்டில் புத்தகங்களும் 5 கோடி ரூபாய் மதிப்பீட்டில் கணினி உள்ளிட்டவைகளை சேர்த்து 300 கோடி ரூபாய் மதிப்பீட்டில் 1.98.000 சதுர அடி பரப்பளவில் தரை தளம் உட்பட ஏழு தளங்களுடன் கட்டிடம் கட்டப்பட்டு உள்ளது.

இந்த தந்தை பெரியார் நூலகம் மற்றும் அறிவியல் மையத்தில், தரைத்தளத்தில் ஆடிடோரியம் மற்றும் அறிவியல் மையம் அமைக்கப்பட்டு உள்ளது. முதல் தளத்தில் அறிவியல் மையம், இரண்டாம் தளத்தில் குழந்தைகளுக்கான நூலகம் மற்றும் போட்டி தேர்வுகளுக்கான நூலகம், மூன்றாம் தளத்தில் மாற்றுத்திறனாளிகளுக்கான நூலகம் மற்றும் தலைமை நூலகம் அலுவலகம். 4ம் தளத்தில் தமிழ் புத்தகப்பிரிவு மற்றும் சொந்த புத்தகம் படிக்கும் பிரிவு, ஐந்தாம் தளத்தில் தமிழ் புத்தகப்பிரிவு மற்றும் இன்குபேஷன் சென்டர், 6ம் தளத்தில் பருவ இதழ்கள் மற்றும் இன்குபேஷன் சென்டர், 7வது தளத்தில் அறிவியல் மையம், ஆங்கில புத்தகப்பிரிவு மற்றும் டிஜிட்டல் நூலகம் ஆகியவை அமைக்கப்பட உள்ளன. 4 மின் தூக்கிகள், 10 கேஸ்டிக் கழிவுநீர் சுத்திகரிப்பு நிலையம், பேனல் அறை, குழீர் மற்றும் கழிவுநீர் வசதி உள்ளிட்ட பல்வேறு வசதிகள் ஏற்படுத்தப்பட்டு இருக்கிறது.

மேலும், புத்தகங்கள் மற்றும் இடித்த கண்கள் என சுமார் ரூ.50 கோடிக்கும். கணினி, இதர உபகரணங்கள் மற்றும் தொழில்நுட்ப உட்கட்டமைப்பு வசதிகள் ரூ.5 கோடிக்கும் செய்யப்பட உள்ளது. இந்த பெரியார் நூலகம் கட்டிடமானது

கடந்த ஜனவரி மாதத்தில் திறக்க நடவடிக்கை எடுக்கப்பட்டது.

பின்னர், கட்டுமான பணிகள் முடியாத நிலையில், பணிகளை விரைந்து முடிக்க உத்தரவிடப்பட்டது. இதற்கிடையில், ஆட்சி மாற்றம் ஏற்பட்ட நிலையில், நூலகம் கட்டுமான பணிகளில் தாமதம் ஏற்பட்டது. கடந்த மே மாத இறுதியில் அமைச்சர் ஆய்வு மேற்கொண்டு விரைவில் பெரியார் நூலகம் திறக்கப்படும் என தெரிவித்தார்.

இந்நிலையில், கட்டிடத்தின் கட்டுமான பணிகள் முடிந்த நிலையில், எலடரிக் தொடர்பான சில பணிகள் மட்டுமே இருப்பதாக கூறப்படுகிறது. தவிர, நூலகத்திற்கு என சுமார் 80 ஆயிரம் புத்தகங்கள் வந்துள்ளது. இவையும் தயாரிப்பில் இருக்கிறது. ஆனால், பெரியார் அறிவுலகம் கட்டிடம் திறப்பதற்கான எல்வித அறிவிப்பும் தற்போது வரை வரவில்லை. இதனால், அதிகாரிகள் கட்டிட கட்டுமான பணிகளை ஆமை வேகத்தில் மேற்கொண்டு வருகின்றனர். ஒரு வாரத்தில் முடிக்க வேண்டிய பணிகளை முடிக்காமல், அரசின் அறிவிப்பிற்காக காத்திருக்கின்றனர்.

இந்நிலையில், தமிழ் நாடு தேர்வாணையம் சார்பில் நடத்தப்படும் போட்டித் தேர்வுகள் வரும் ஆகஸ்ட் மாதம் முதல் தொடர்ந்து நடக்க உள்ள நிலையில், பெரியார் அறிவுலகம் கட்டிடத்தை விரைந்து திறக்க வேண்டும் என இளைஞர்கள் மற்றும் போட்டித்தேர்வுக்குத் தயாராகி வரும் தேர்வர்கள் கோரிக்கை விடுத்துள்ளனர்.

இதுகுறித்து அதிகாரிகள் கூறுகையில், "கட்டுமான பணிகள் முடிந்து விட்டது. மிக சிறிய அளவிலான பணிகள் மட்டுமே மேற்கொள்ள வேண்டியுள்ளது. மின்சாதனங்கள் தொடர்பான பணிகள் செய்யப்பட்டு வருகிறது. நூலகத்திற்கு தேவையான புத்தகங்கள் வந்துள்ளது. ஆனால், நூலகம் திறப்புக்கான தேதி அறிவிக்கவில்லை. முதல்வரின் தேதிக்காக காத்திருக்கிறோம். அவர்கள் தேதி அறிவித்தால் உடனே திறக்க தயாராக இருக்கிறோம்" என்றனர்.

திருவள்ளூர் மாவட்டத்தில்

பெற்றோரைத் தாக்கி சிறுமி கடத்தல்!

திருவள்ளூர், ஜூலை 21-
திருவள்ளூர் மாவட்டம், பள்ளிப்பட்டு அடுத்த புண்ணியம் கிராமத்தைச் சேர்ந்த ஆனந்தன் கூலித் தொழிலாளி. மகள் சந்தியா (16) என்ற சிறுமியை வெள்ளிக்கிழமை இரவு ஆந்திர மாநிலம் நகரி பகுதியைச் சேர்ந்த 8 பேர் அத்துமீறி விட்டில் புகுந்து ஆனந்தன் அவரது மனைவி லட்சுமியை தாக்கி அவர்களின் மகளை கடத்தி சென்று விட்டதாக கூறி திருத்தணி அனைத்து மகளிர் காவல் நிலையத்தில் புகார் அளிக்க வந்திருந்தனர்.

பணியில் இருந்தார். அவரிடம் புகார் அளிக்க சென்ற லட்சுமியை நீண்ட நேரம் காக்க வைத்து எந்த ஊரு என்று கேட்டு பொதட்டூர் டேட்டை காவல் நிலையத்தில் புகார் அளிக்க வேண்டும். இங்கு புகார் கொடுக்க கூடாது என்று தெரிவித்தார்.

சிறுமியை கடத்தியதால் இங்கு புகார் அளிக்க வந்தோம் என்று கூறியும் பொருட்படுத்தாமல் புகார் பெற மறுத்து அனுப்பி விட்டனர்.

வேறு வழியின்றி தம்பதிகள் பொதட்டூர்பேட்டை காவல் நிலையத்தில் புகார் அளிக்க சென்றனர்.